



SANTA LUCIJA

## MINUTI – IS-SEBA' KUNSILL

### LAQGHA NUMRU 08-15

Illum, it-Tlieta, 10 ta' Novembru 2015

Il-Kunsill iltaqgħa fl-Uffiċċju Amministrattiv, 5/6 Binja tal-Faqqani, Trejpet il-Ġirasol, Santa Luċija fil-5.30p.m.

### PREŻENTI

Is-Sindku Terrence Ellul, il-Viċi Sindku Frederick Cutajar u l-Kunsilliera: Liam Sciberras u Joe Bonello. L-Ambaxxatriċi għaż-Żgħażagħ, Claire Mamo ma kienetx preżenti għal din il-laqgħa. Il-Kunsillier Liam Sciberras wasal għall-laqgħa fil-5.50 p.m.minhabba li kellu *lecture* l-Universita'.

### ASSENTI

Il-Kunsilliera Caroline Galea infurmat lil Kunsill permess ta' *e-mail* li ma settatx tattendi għax kienet tinsab indisposta.

### TALBA

Is-Sindku qal it-talba.

### 1. MINUTI

Il-Minuti tal-Laqgħa numru 07-15 li saret nhar it-Tlieta 20 ta' Ottubru 2015 ġew moqrija u approvati. Il-Minuti tal-Laqgħa Numru 5 tas-Sotto Kumitat Kultura li saret nhar it-Tnejn, 14 ta' Settembru 2015 u l-Minuti tal-laqgħa tas-Sotto Kumitat Kultura Numru 6 li saret nhar il-Ġimgħa, 6 ta' Novembru 2015 ġew ukoll approvati waqt din il-laqgħa.

## **1.1 Mill-Minuti**

### **1.1.1 Proġett tal-Jogging Track**

Is-Sindku s-Sur Terrence Ellul irrefera għall-minuta 1.1.2 tal-laqqgħa preċedenti u nforma l-Kunsill li l-proġett tar-*resurfacing* tal-Jogging Track ser isir minn Sports Malta. Il-Viċi Sindku qal li jieħu pjaċir jisma' li kellu jkun Gvern Laburista li sema' it-talba tal-Kunsill li kien ilu jipprova jgħib il-fondi għal dan il-proġett. Is-Sindku s-Sur Terrence Ellul qara dak li ntqal fil-Press Conference li saret minn Sport Malta u kkonferma li dan il-proġett ser jitlesta sas-sena 2016.

### **1.1.2 CCTV Cameras**

Il-Kunsillier Joe Bonello staqsa kienx hemm xi żvilupp fir-rigward tas-sistema ta' CCTV Cameras li għalihom ir-Regjun Nofsinhar kellu joħroġ s-somma ta' €2,000.00. Gie spjegat li l-Option 2 li kien beda jikkunsidra l-Kunsill kellha ħafna *running costs* marbutin magħha. Il-Viċi Sindku issuġerixxa li l-Kunsill jikkunsidra Option 1.

### **1.1.3 Skejjel tal-Gvern**

Is-Sindku rrefera għal minuta 3.6 tal-laqqgħa preċedenti u qal li kien ser ikun qed jiltaqqgħa mal-Headmaster tal-iskola Sekondarja tal-Bniet ta' Santa Luċija u mal-Headmaster ta' l-iskola Primarja u Sekondarja ta' Fhal Tarxien.

### **1.1.4 Ħarġa għal Sqallija**

Il-Kunsillier Joe Bonello irrefera għal SLLC Memo 28-2015 – Ġurnata Sqallija u qal li l-ħarġa li organizza l-Kunsill għal ġurnata fi Sqallija kienet suċċess. Huwa qal li kien hemm grupp tajjeb ħafna. Is-Sindku ta rendikont tal-mawra kollha u rringrazzja lil Kunsillier Bonello tas-sehem tiegħu fl-organizzazzjoni ta' din l-attività'. Il-Viċi Sindku ta proset għal din l-inizjattiva.

## **1.2 Mill-Minuti tas-Sotto Kumitat**

Il-Viċi Sindku tkellem dwar il-minuti tal-Laqqgħa tas-Sotto Kumitat numru 5 u 6. Huwa qal li dawn il-minuti jittrattaw l-istess tema dik ta' l-attività' li ser issir taħt Memo 22-2015 – Skema ta' attivitajiet kulturali għax-xahar ta' Diċembru 2015. Is-Sur Cutajar qal li l-applikazzjoni li tfejjet għal din l-attività' giet aċċettata u l-Kunsill ser jingħata s-somma ta' €4000.00 mis-Segretarjat Parlamentari għall-Kunsill Lokali biex jorganizza esibizzjoni bl-isem ta' Garden of Serenity International Art Exhibition 2015. Huwa kompli jgħid li l-Kumitat ser ikun qed jaħdem biex jingiebu aktar fondi u jinsabu *sponsors* biex jagħmlu tajjeb għal xi *shortfall* tal-*budget* allokat għal din l-attività'. Huwa semma li diġa ngħib *sponser* tal-*catering* għal waqt l-inawgurazzjoni ta' din l-esibizzjoni. Huwa qal ukoll li l-

amministrazzjoni f'arġet se jha għal kwotazzjonijiet għall-istampar tal-katalgu, inviti u *posters*.

Is-Sur Cutajar ta aktar dettalji dwar l-inawgurazzjoni u tal-ġranet u ħinijiet tal-esibizzjoni. Huwa temm jgħid li kif jiġi ffinalizzat il-programm ser jintbagħt għal attenzjoni tal-Kunsill kollu.

## **2. KORRISPONDENZA**

### **2.1 *Listi***

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn it-Tlieta, 20 ta' Ottubru 2015 u t-Tlieta, 10 ta' Novembru 2015 ġew ippreżentati fil-laqgħa.

Kopja taż-żewġ listi ntbagħtu lil Kunsilliera kollha.

### **2.2 *Korrispondenza miġjuba għall-attenzjoni tal-Kunsill***

#### **2.2.1 *Ittri mibgħuta mill-Kunsill:***

- 1138-15-O – Sindku Kunsill Tarxien – Presidenti tal-Kunsilli Skolastiċi
- 1043-15-O – Comune di Lubriano – Ittra ta' ringrazzjament
- 1058-15-O - Mepa Environment Assessment Unit – Application NP 00044/15
- 1056-15-O – IPPR China – *Letter invitation for Chinese Garden Designers*
- 1057-15-O – IPPR China – *Letter invitation for IPPR Workers*
- 1160-15-O – *Ocean Intenational Culture & Art Management Ltd. – Letter invitation for Artist*
- 
- 1084-15-O – *Sport Malta – Jogging Track f'Santa Luċija*
- 1145-15-O – Ricky Caruana – *Letter of Acceptance – Tender RM/PF (57-15-02)*

#### **2.2.2 *Ittri li rċieva l-Kunsill:***

- 1054-15-I – Gal Xlokk – Gal Xlokk *Membership Fee(2014-2020) Programme Leader*
- 1080-15-I – Arts Council Malta – *Cultural Calender*
- 1086-15-I – MEPA – Cypress Tree in Triq il-Prinjoli Santa Luċija
- 1088-15-I – Malta Community Chest Fund – Tisjir bil-Qalb
- 1090-15-I – Leon Promotions – Il-Karnival 2016 f' Santa Luċija
- 1093-15-I – Kerygma – Premju Żgħażuġ tas-sena 2015
- 1101-15-I – Government Services – EFD002 – *Application for Parking Bay for Lotto Office*
- 1102-15-I – Angelic Voices – Xmas Concert 2015
- 1120-15-I – AIB Insurance Brokers – *Insurance Claim*
- 1121-15-I – Ministeru għad-Djalogu Soċjali, Affarijiet tal-Konsumatur u Libertajiet Ċivili – *Replanting of Ficus Trees*
- 1126-15-I – Malta Post – Malta Post *Mobile Office*
- 1141-15-I – GreenPak – Kalendarju 2016

### **2.3 *Rapporti u Dokumenti oħra ppreżentati lil Kunsill:***

- ***SLLC Memo 32-2015 - European Week for Waste Reduction***

## **3. PUNTI MQAJMA**

- 3.1** B'referenza għall-korrispondenza bin-numru 1054-15-I il-Kunsill iddiskuta l-korrispondenza mibgħuta mill-Gal Xlokk Foundation fejn il-Kunsill intalab jikkonferma li huwa nteressat li jissieħeb bħala membru fil-Fondazzjoni GAL XLOKK għall-perjodu (2014-2020) Programme Leader. Saret referenza għal dak li ġie diskuss fil-laqqgħa preċedenti dwar dan is-suġġett u l-Kunsill qabel li japprova li jissieħeb bħala membru f'din il-Fondazzjoni.
- 3.2** B'referenza għall-korrispondenza bin-numru 1080-15-I il-Kunsill innota *e-mail* mill-Arts Council Malta dwar id-Djarju Kulturali għall-attivitajiet li ser isiru bejn Jannar u Marzu 2016.
- 3.3** B'referenza għall-korrispondenza bin-numru 1086-15-I il-Kunsill innota t-twegiba tal-Environment Protection Directorate għat-talba li għamel il-Kunsill biex tinqala' siġra taċ-Ċypress minn Triq Prinjoli. Il-Kunsill ña inkonsiderazzjoni ir-

rakkomandazzjonijiet tad-Direttorat biex is-sigra ma tinqalax iżda tinżabar. Għaldaqstant għandha tinbagħt ittra lil Enemalta biex jiġu rilokati l-*cables* tad-dawl li jmissu ma' din is-sigra partikulari biex ikun tista ssir iż-żabra.

- 3.4** B'referenza għall-korrispondenza bin-numru 1088-15-I il-Kunsill qabel li jgħin biex isir il-bejgħ tal-ktieb 'Tisjir bil-Għaqal' b'risq il-Community Chest Fund.
- 3.5** B'referenza għall-korrispondenza bin-numru 1090-15-I il-Kunsill iddiskuta l-proposta ta' Leon Promotions biex jieħu ħsieb l-organizzazzjoni ta' attivita' tal-Karnival fil-lokalita' ta' Santa Luċija għas-somma totali ta' €690.00. Il-Kunsill qabel li għandha ssir attivita' tal-Karnival fil-lokalita' ta' Santa Luċija iżda ġie deciż ukoll li jintlaħaq kompromess dwar is-somma mitlub minn Leon Promotions peress li l-lokalita' ta' Santa Luċija hija lokalita' zgħira u l-Kunsill m'għandux iħallas l-istess ammont li jħallsu lokalitajiet kbar.
- 3.6** B'referenza għall-korrispondenza bin-numru 1093-15-I il-Kunsill innota il-korrispondenza minn Kerygma dwar il-Premju Zgħażuġ tas-Sena 2015. Il-Kunsillier Liam Sciberras qal li xtaq jinnomina liż-zgħażuġ li jieħu ħsieb lil abbatini fil-Parroċċa. Huwa ser ikun qed jieħu ħsieb iġib aktar informazzjoni biex tkun tista ssir l-applikazzjoni.
- 3.7** B'referenza għall-korrispondenza bin-numru 1101-15-I il-Kunsill ġie nformat li l-applikazzjoni għal *parking bay* fejn l-uffiċċju tal-lottu fi Triq Peprin giet aċċettata u l-Kunsill għandu sitt xhur biex jgħamel din il-*parking bay* u titwaħħal tabella.
- 3.8** B'referenza għall-korrispondenza bin-numru 1102-15-I il-Kunsill iddiskuta l-kordinament tal-Kunċert minn Angelic Voices bħala parti miċ-ċelebrazzjonijiet li qed iħejji l-Kunsill għall-festi tal-Milied. Il-Kunsill ġie nformat li hemm bżonn tal-kiri ta' *sound system* għal waqt l-attivitá'. Il-Kunsill ġie nformat ukoll li għal din l-attivitá' qed jitħejjew ukoll *posters* u ser issir ukoll bibita' zgħira fi tmiem l-attivitá'.
- 3.9** B'referenza għall-korrispondenza bin-numru 1120-15-I is-Segretarju Eżekuttiv infurmat lil Kunsill li l-*claim* li kien sar fir-rigward tal-ħsarat li saru fuq il-globi fi Pjazza 7 ta' Lulju kawża tal-maltempata bis-silġ, kien ġie approvat u ser isir il-kompens skond il-ftehim li għandu l-Kunsill dwar il-polza tal-assigurazzjoni.
- 3.10** B'referenza għall-korrispondenza bin-numru 1121-15-I il-Kunsill innota *e-mail* dwar il-*replanting* ta' sigar tal-Ficus li ser jinqalgħu mill-Pjazza Antoine De Paule f'Rahaġ Ġdid. Wara li l-Kunsill wera nteress li dawn is-sigar jistgħu jiġu *replanted* f'Santa Luċija, l-Kunsill ġie nformat li ser jinżamm aġġornat b'kull żvillupp fir-rigward tal-qluġ ta' dawn is-sigar u r-*replanting* tagħhom.
- 3.11** B'referenza għall-korrispondenza bin-numru 1126-15-I il-Kunsill laqgħa l-proposta ta' Malta Post biex nhar ta' Tnejn filgħodu jingħataw servizzi offruti mill-Malta Post Mobile Office fil-lokalita' ta' Santa Luċija. Il-Kunsill qabel ma' din il-

proposta u qabel ukoll li l-post minfejn jingħata dan is-servizz għandu jkun f'Dawret it-Torri quddiem l-Għassa tal-Pulizija.

- 3.12** B'referenza għall-korrispondenza bin-numru 1141-15-l il-Kunsill qabel li jikkopera ma' GreenPak biex jitqassam kalendarju għal kull dar, li jindika l-ġranet li fihom ser jingabar l-iskart riċiklabbli u l-ħġieġ fis-sena 2016.

#### **4. KOMUNIKAZZJONIJIET**

##### **4.1 *Laqgħa mal-Ministru Konrad Mizzi***

Is-Sindku tkellem dwar laqgħa li hu flimkien mas-Segretarju Eżekuttiv kellu mal-Ministru Konrad Mizzi. Huwa qal li waqt din il-laqgħa saru żewġ proposti minn naħa tal-Kunsill u dawn kienu jittrattaw il-possibilita' li l-*istreet lighting* isir kollu *bl-LED* u l-oħra kienet dwar il-Proġett tal-Community Centre f'Santa Luċija. Dwar il-proposta ta' l-*istreet lighting* is-Sindku qal li jidher li l-Gvern ser joħroġ it-*tenders* fis-sena 2016.

Fir-rigward tal-Community Centre is-Sindku qal li Segretarju Eżekuttiv infurmat li Ministru Mizzi bid-dettalji kollha dwar dan il-proġett u l-Ministru Mizzi deher interessat ħafna tant li talab il-pjanti u l-istimi ta' dan il-proġett. Is-Sur Ellul qal li kienet laqgħa possittiva ħafna u jidher li t-talba tal-Kunsill mhux ser taqa' fuq widnejn torox kif gara fil-passat. Huwa qal li l-Ministru għandu d-dokumenti kollha f'idejh. Huwa tenna jgħid li issa nagħtu ftit taċ-ċans ħalli naraw x'ser jiġri.

Il-Viċi Sindku ta proset lis-Sindku għal din l-inizjattiva.

##### **4.2 *Jogging Track***

Is-Sindku reġgħa semma l-proġett tal-Jogging Track u qal li Sports Malta ser tkun qed tibgħat il-periti biex jaraw ix-xogħolijiet neċessarju biex isir l-*upgrade*. Il-Viċi Sindku qal li fl-aħħar kellu jkun gvern Laburista li qed iwettaq. Il-Kunsillier Liam Sciberras qal li hu ma jaċcettax dan il-kumment.

##### **4.3 *Donazzjoni ta' Sigar u xogħol ieħor fi Triq il-Ġilju***

Is-Sindku qal li kien ġie avviċinat minn residenta li qalet li kellha xi ħbieb mill-Awstralja li xtaqu jagħmlu donazzjoni ta' għaxar sigriet lil Kunsill ta' Santa Luċija. Huwa qal li dawn is-sigar huma sbieħ ħafna u bil-fjuri. Il-Kunsill qabel li dawn is-sigar għandhom jinżraw kif ġej:

- 6 fi Triq il-Ward
- 2 fi Triq Żnuber ma' Triq Helen Buhagiar
- 2 fi Triq Begonja

Is-Sindku għamel ukoll referenza għaċ-ċanta li hemm fi Triq il-Ġilju u qal li din tkun maħmuġa bil-ħmieġ tal-klieb u qtates. Ġie sugġerit li jsir *hedge* bil-lantana biex iservi ta' *barrier* madwar iċ-ċinta.

#### **4.4 *Iffirmar ta' Letter of Intent ma GuSu District China***

Il-Viċi Sindku tkellem dwar il-*Letter of Intent* li l-Kunsill ser jiffirma ma' Gusu District fiċ-Ċina. Huwa qal li d-delegazzjoni minn GuSu ser tasal Malta nhar is-Sibt, 5 ta' Diċembru 2015. Huwa nforma li l-Kunsill ser ikun qed jiffirma l-*Letter of Intent* f'ċerimonja li ser issir nhar il-Ħadd, 6 ta' Diċembru 2015 fil-11.00 a.m. u programm tal-attivitajiet uffiċċjali marbuta ma' dan il-ġemellaġġ ser tinbagħt lil Kunsilliera kollha. Il-Viċi Sindku kompli jgħid lid-delegazzjoni ser tmur lura ċ-Ċina t-Tlieta, 8 ta' Diċembru 2015. Huwa nforma wkoll li t-tieni parti tal-ġemellaġġ ser jiġi ffirmat fiċ-Ċina fis-sena 2016.

#### **4.5 *Xogħol ta' manutenzjoni fi Ġnien is-Serenita' minn ħaddiema Ċiniżi***

Il-Viċi Sindku nforma l-Kunsill li l-ħaddiema Ċiniżi li kellhom jiġu biex jagħmlu xogħol ta' manutenzjoni fuq l-injam tal-istrutturi fi Ġnien is-Serenita,' ser jintalbu jiġu fix-xahar ta' Mejju 2016 peress li bħalissa l-injam ikun imxarrab u ma jkunx iż-żmien idejali biex issir il-manutenzjoni fuqu.

#### **4.6 *Servizz ta' Green Wardens***

Is-Segretarju Eżekuttiv resqet skeda ta' sebgħin siegħa servizz ta' Green Warden bejn is-16 ta' Novembru 2015 u t-22 ta' Diċembru 2015. Saru xi emendi fil-ħinijiet kif proposti kif ukoll fit-toroq fejn irid jingħata dan is-servizz.

#### **4.7 *Upgrading tal-Computers tal-Istaff Klerikali***

Is-Segretarju Eżekuttiv resqet quddiem il-Kunsill kwotazzjoni biex jiġu *upgraded* il-*computers* tal-istaff klerikali tal-Kunsill. Din il-kwotazzjoni tammonta għas-somma ta' €569.00.

#### **4.8 *Saqaf tal-Pump Room fi Pjazza 7 ta' Lulju***

Il-Kunsill iddiskuta ittra li nbgħatet minn Avukat għan-nom ta' resident minn Santa Luċija li talab lil Kunsill biex jitneħħa ċ-ċint ta' erba' filati li hemm mas-saqaf tal-pump room fi Pjazza 7 ta' Lulju peress li warajh qed isiru l-abbużi. Il-Kunsill

innota xi ritratti fejn kien jidher ċar li minn wara dan iċ-ċint tneħħew xi ċnagar ta' ħajt ta' ħanut biex setgħet issir serqa.

Il-Kunsill qabel li jinkariga lil ħaddiema li għandu assenjati miegħu biex jgħamlu *fence* madwar dan iċ-ċint.

#### **4.9 Oħrajn**

Il-Kunsillier Liam Sciberras qajjem diversi punti kif ġej:

##### **4.9.1 Website tal-Kunsill**

Saret referenza għal *website* li l-Kunsill għandu appartni minn dik tad-Dipartiment tal-Kunsilli Lokali. Huwa staqsa għala din mhix *updated*. Is-Segretarju Eżekuttiv spjegat li l-kumpanija li kienet tipprovdi dan is-servizz issa m'għadiex taħdem fuq *websites*. Hija qalet li l-Kunsill ser ikun qed jiġbor kwotazzjoni biex issir *website* ġdida li tkun tinkludi l-materjal informattiv li qiegħed fil-*website* eżistenti.

##### **4.9.2 Żbir ta' siġar u ġonna fi Propjetajiet privata**

Il-Kunsillier Liam Sciberras ippropona li l-Kunsill joffri gwida lil dawk ir-residenti li jkollhom bżonn jagħmlu xogħol ta' gardinaġġ fil-ġonna jew parapetti tar-residenza tagħhom, bħal żbir ta' siġar li jkunu kemxejn kbar.



## 5. AFFARIJET FINANZJARJI

### 5.1 *Hlas ta' pagamenti*

Approvazzjoni għall-ħlas ta' kontijiet permezz ta' ċekkijiet minn numru BOV 5803 sa numru BOV 5858 kif illistjati fl-iskeda tal-pagamenti għal-perjodu bejn it-12 ta'Ottubru 2015 u l-4 ta' Novembru 2015.

Lista ta' *Schedule of Payments* intbagħtet lil Kunsillieri kollha flimkien mal-Minuti numru 07-15 (20-10-2015).

### 5.2 *Approvazzjoni għall-ħlas tas-Salarji*

Salarji għax-xahar ta' Ottubru 2015                      Ammont Gross                      €4484.86

### 5.3 *Approvazzjoni għall-ħlas ta' Kontijiet dwar Xogħolijiet bil-Kuntratt:*

Kuntrattur	Kuntratt	Kont	Ewro
Karl Cutajar	WM (57-14-03)	SLC35-15	425.00
Karl Cutajar	WM (57-14-03)	SLC34-15 CM fees Triq il-Gnien	2951.61
Nexos Street Lighting	Street Lighting	2010886	1609.67
Owen Borg	SS(57-12-01)	Serv.-Ottubru 2015	1024.25
ELC Ltd.	PKG 57	Serv.-Ottubru 2015	2061.50
Koptasin	Sgns/Mkgs	Triq il-Gnien	36.68
Koptasin	Sgns/Mkgs	Triq M. Domenicis	90.76
Koptasin	Sgns/Mkgs	Triq il-Gnien	199.73
Joseph u Spiridione Zammit	RC(57-14-O1)	Serv.-Ottubru 2015	2067.48

5.4 Il-Kunsill approva l-ħlas ta' €120.00 għal servizz ta' kordinatur waqt attivitajiet u *courses* li saru fi Gnien is-Serentita' bejn is-16 ta' Settembru 2015 u t-28 ta' Ottubru 2015.

- 5.5 Il-Kunsill approva l-ħlas li jammonta għal €99.84 għal servizz ta' emerġenza li ngħata matul ix-xahar ta' Novembru 2015, servizz li qed jinkera kull darba li l-ħaddiem taħt l-iskema CIES li jipprovdi servizz ta' *watchman* fi Ġnien is-Serenita' jkun bil-*leave* jew marid.

## 6. KUNTRATT SS(57-15-03) Kuntratt għal Knis u Tindif ta' Toroq b'Ħarsien lejn l-Ambjent

Il-Kunsill iddiskuta l-offerti li ntefgħu għas-sejħa hawn fuq imsemmija li kienet tagħlaq f'nofs inhar ta' nhar it-Tlieta, 10 ta' Novembru 2015. Is-Segretarju Eżekuttiv qalet li għal din l-offerta ntefgħu sebgha offeriti kif jidher fil-lista ta' hawn taħt:

TENDERER	ADDRESS	TENDER AMOUNT
Waste Collection Ltd On behalf of Premier Cleaning Ltd	131, Mdina Road, Żebbuġ	18,200
Owen Borg	May Flower, Flat 2, Triq Icilio Calleja, Żebbuġ	14,300
WM Environmental Ltd	13, Triq I-Għasir, Żebbuġ	15,980
All Clean Services	Hal Far Road, Birzebbuġa	NIL
Christopher Bezzina	Emmanue Crtl Flat 1, Triq Carmen Mallia, San Ġwann	13,900
Joseph & Spiridione Zammit	92, Joe Mar, Triq Hal Kirkop, Mqabba	NIL
Ronald Bezzina	8, Flat 1 Berghoff Flats, Triq id-Dulliegħh, Żejtun	12,600
Carmelo Gauci	31, Paradise Flat 1, Triq Karmena Micallef, Rabat	18,900
Jonathan Zammit	12, Trejġet George B. Shaw, Birzebbuġa	24,000

Il-Kunsill iddiskuta fit-tul dawn l-offerti u qabel li jzomm mal-policy tal-Kunsill li sakemm ma jkunx hemm xi raġuni valida, l-kuntratt għandu jingħata lill-kuntrattur li tefgħa l-orħos offerta li f'dan il-każ huwa is-Sur Ronald Bezzina. Fid-deċizjoni tiegħu l-Kunsill ħa inkonsiderazzjoni lis-Sur Ronald Bezzina kien il-kuntrattur tal-Kunsill fuq dan l-istess servizz bejn is-sena 2009 u 2012 u dejjem ta servizz li bih il-Kunsill kien sodisfatt.

## 7. XOGĦOLIJIET

## **7.1 Xogħolijiet relatati mat-tindif ta' gutters f'Dawret it-Torri u Triq il-Prinjoli**

Is-Sindku s-Sur Terrence Ellul informa l-Kunsill li kienu tlestew ix-xogħolijiet fuq it-tindif ta' *gutters* li kellu jiġi kkordinat bejn s-sezzjoni Marine, Storm Water and Valley Management u l-kuntrattur inkarigat mill-Kunsill biex inaddaf il-*gutters* f'Dawret it-Torri. Huwa qal li x-xogħol kien wieħed intensiv u għandu jtaffi l-problema ta' għargħar f'din it-triq kull meta tinżel ħafna xita. Huwa qal li għad hemm xi jsir u fix-xhur tas-Sajf ser ikun hemm bżonn li naraw bis-CCTV Cameras fejn jispicċa l-*gutter*. Huwa elentka numru ta' problemi li ġew nutati waqt dan l-eżerċizzju fosthom il-fatt li l-ilma jrid jgħaddi minn kattusa tas-sitta biss u li f'*gutter* li jagħti għal Dawret it-Torri kienu tpoġġew ukoll xi ġebel kbir biex jinblukkaw dan il-*gutter*.

Huwa qal ukoll li madwar it-trianglu f'Dawret it-Torri l-ewwel tlett *gutters* huma fi stat tajjeb u ġew innaddfa, iżda meta saret it-triq minn Trasport Malta fis-sena 2007, il-kuntrattur baqa' għaddej minn fuq il-kumpliment tal-*gutters* ta' madwar it-trianglu. Is-Sindku sostna dak li kien qed jgħid billi ppreżenta quddiem il-Kunsill ritratti li ngħidli waqt li jien għaddej ix-xogħol.

Il-Viċi Sindku qal li meta ġiet *resurfaced* parti minn Dawret it-Torri minn Trasport Malta, l-Kunsill kien ġibdilhom l-attenzjoni dwar l-ammont ta' ilma li jgħaddi minn din it-triq iżda dawn ma' kienux ħadu l-parir tal-Kunsill. Huwa rrefera wkoll għat-toroq li kellhom isiru minn Transport Malta bejn l-2004-2008 u qal li saret biss biċċa minn Dawret it-Torri u biċċa minn Vjal Oleandri fejn l-anqas il-bankini ma kienu saru.

## **7.2 Problema tal-għargħar fi Triq il-Ġnien**

Is-Sindku qal li waqt li kien qed isegwi dawn ix-xogħolijiet nhar is-Sibt, 7 ta' Novembru 2015 kien ġie nformat bl-artiklu li deher fuq in-Nazzjon tal-Ġimgħa, 6 ta' Novembru 2015 fir-rigward ta' Triq il-Ġnien. Huwa stqarr li min kiteb dan l-artiklu ma kienx infurmat dwar x'kien qed jiġri. Huwa qara l-artiklu u qal li dak li nkiteb ma jirriflettix it-tmexxija tiegħu fil-Kunsill. Huwa qal li ma kien jinsab taħt l-ebda pressjoni u hu ma kienx ser joqgħod jippunta subajh lejn ħadd iżda kien ser jerfa ir-responsabbiltà u bil-kunsens tal-Kunsill ser ikun qed jagħmel kull mezz possibbli biex tissolva l-problema tal-għargħar f'din it-triq għax mhux ser iħalli lir-residenti b'dan l-inkonvenjent. Huwa qal li l-*gutters* fi Triq il-Ġnien huma kollha mnadfin u qed jiffunzjonaw tajjeb. Huwa temm jgħid li l-problema tinsab fil-*gutter* antik li minn Triq il-Ġnien jagħti għal Triq il-Ġizimin.

Il-Viċi Sindku s-Sur Frederick Cutajar tkellem fuq Triq il-Ġnien u qal li l-problema tal-għargħar f'din it-triq ilha għexieren ta' snin u qatt ma ġiet indirrizata mill-awtoritajiet. Huwa kompli jgħid li waqt li l-Kunsill kien qed jagħmel xogħol ta' *resurfacing* f'din it-triq taħt l-iskema tal-PPP instab *gutter* abbandunat u l-Kunsill ħa l-opportunita' biex jirrabilitah ħalli l-ilma tax-xita jimxi u mhux jibqa miġbur f'din

it-triq. Huwa qal li fil-passat min kien bena dan il-*gutter* kien jaf bil-problema u f'ha seb biex jindirrizha. Huwa qal li l-Kunsill għamel dak kollu possibli bil-fondi disponibbli. Huwa stqarr li dak kollu li għamel il-Kunsill kollu jaħdem.

Il-Viċi Sindku semma dak li baqgħa xi jsir biex il-Kunsill ikompli jindirizza din il-problema. Huwa rrefera għal għibja li bena l-Kunsill f'din it-triq u qal li għad jonqos isiru *s-submersible pumps*. Qal ukoll li trid tinsab is-soluzzjoni tal-*gutters* li jgħatu għal Triq il-Ġizimin. Huwa rringrazzja lil Korporazzjoni għas-Servizzi tal-Ilma li ġew bis-CCTV Cameras biex jaraw il-problema li hemm fil-*gutter* li jgħati għal Triq il-Ġizimin.

### **7.3 Manutenzjoni tal-Bankina fi Triq il-Bruka**

Is-Sindku tkellem dwar il-bżonn ta' *upgrading* tal-bankina fi Triq il-Bruka. Huwa qal li wara li nqgħalu żewġ sigar tal-Luq, il-bankina għandha bżonn li ssirilha manutenzjoni estensiva. Huwa qal li għalissa l-bankina set tkun qed tiġi mnaddfa mill-ġebel li hemm f'halli jitneħħa l-periklu. Huwa qal ukoll li ser ikun qed jitlob lil perit kwotazzjoni biex din il-bankina ssir bil-*brushed concrete*.

## **TMIEM/AGĠORNAMENT**

Il-Laqqgħa ntemmet fit-8.30 p.m.

Il-Kunsill jerġa' jiltaqa' nhar it-Tlieta, 15 ta' Diċembru 2015 fil-5.30 p.m.

**Caroline Silvio**  
**Segretarju Eżekuttiv**

**Approvati Illum ..... ta' ..... 2015**

**Terrence Ellul  
Sindku**